

HIMACHAL PRADESH FOURTEENTH VIDHAN SABHA

(SIXTH SESSION)

Questions For Oral Answer

Friday, 6th September, 2024/15 Bhadrapada, 1946 (Saka)

[Chief Minister - Deputy Chief Minister - Health & Family Welfare Minister - Agriculture Minister - Industries Minister - Revenue Minister - Education Minister - Rural Development & Panchayati Raj Minister - Public Works Minister - Town and Country Planning Minister and Ayush Minister].

Total No. of Questions - 34

Disaster

*2104 Sh. Nand Lal (Rampur):

Will the **Revenue Minister** be pleased to state :-

(a) during the last two years upto 31.07.2024, how many people gone missing during disaster; and

(b) how the missing can be declared dead so that ex-gratia payment be given to their family; details be given?

पिछड़ा क्षेत्र सब-प्लान

*2105 डॉ० जनक राज (भरमौर):

क्या **मुख्य मंत्री** बतलाने की कृपा करेंगे कि गत दो वर्षों में दिनांक 31.07.2024 तक जिला चम्बा को पिछड़ा क्षेत्र सब-प्लान के तहत सरकार द्वारा कितनी धनराशि स्वीकृत की गई; बी०ए०एस०पी० के अन्तर्गत किन-किन विकास कार्यों हेतु कितनी धनराशि व्यय की गई; विधान सभा निर्वाचन क्षेत्रवार ब्यौरा दें?

प्रशिक्षण

*2106 श्री संजय रत्न (ज्वालामुखी) :

क्या राजस्व मंत्री बतलाने की कृपा करेंगे कि:-

(क) गत दो वर्षों में दिनांक 31 जुलाई, 2024 तक डॉ० यशवन्त सिंह परमार औद्यानिकी एवं वानिकी विश्वविद्यालय, नौणी से कितने वैज्ञानिकों एवं अध्यापकों को शैक्षणिक प्रशिक्षण हेतु विदेश भेजा गया; क्या इस संबंध में सरकार की अनुमति ली गई तथा इन पर कितनी धनराशि व्यय की गई; यह धनराशि राज्य सरकार द्वारा पोषित परियोजनाओं में से व्यय की गई; ब्यौरा दें;

(ख) सरकार द्वारा कितने कर्मचारियों एवं अधिकारियों को कार्यक्षमता बढ़ाने हेतु हिमाचल प्रदेश लोक प्रशासन संस्थान (HIPA) व राज्य से बाहर प्रशिक्षण हेतु भेजा गया; इस हेतु कितनी धनराशि व्यय की गई; क्या आई० डी० पी० परियोजना के तहत वित्त पोषण संस्था द्वारा इस प्रशिक्षण का प्रावधान किया गया था; यदि नहीं, तो किन प्रावधानों के अन्तर्गत इस प्रशिक्षण हेतु धनराशि जारी की गई;

(ग) यह सत्य है कि नौणी विश्वविद्यालय द्वारा प्राकृतिक खेती के प्रशिक्षण हेतु छात्रों एवं अध्यापकों को गुजरात के कच्छ में निजी फर्म BARB KUTCH SPNF Producer Company Ltd. में भेजा गया था;

(घ) यदि हां, तो इस निजी फर्म का चयन एकल निविदा के आधार पर क्यों किया गया तथा क्या इसमें वित्तीय मापदण्डों को ध्यान में रखा गया; ब्यौरा दें; और

(ङ) यह सत्य है कि इस फर्म को निविदा दर से अधिक धनराशि प्रदान की गई है; यदि हां, तो अधिक धनराशि प्रदान करने के क्या कारण रहे?

सामुदायिक भवनों का निर्माण कार्य

*2107 डॉ० हंस राज (चुराह):

क्या मुख्य मंत्री बतलाने की कृपा करेंगे कि:-

(क) जिला चम्बा में कितने सामुदायिक भवनों का निर्माण किया गया है; पंचायतवार ब्यौरा दें; और

(ख) चुराह विधान सभा निर्वाचन क्षेत्र में कितने सामुदायिक भवनों का निर्माण कार्य पूर्ण हो

चुका है तथा कितने निर्माणाधीन हैं; सरकार इन निर्माणाधीन भवनों हेतु कब तक धनराशि स्वीकृत करने का विचार रखती है; ब्यौरा दें?

लिया बाईपास

***2108 कुमारी अनुराधा राणा (लाहौल और स्पिति):**

क्या **लोक निर्माण मंत्री** बतलाने की कृपा करेंगे कि:-

(क) लाहौल एवं स्पिति विधान सभा निर्वाचन क्षेत्र के अन्तर्गत लिया बाईपास सड़क निर्माण की अद्यतन स्थिति क्या है तथा इस सड़क निर्माण हेतु किन मदों से कितनी धनराशि उपलब्ध व व्यय की जा चुकी है; और

(ख) सरकार इस सड़क को सीमा सड़क संगठन को स्थानान्तरित करने का विचार रखती है; ब्यौरा दें?

तटीयकरण

***2109 श्री दलीप ठाकुर (सरकाघाट):**

क्या **उप-मुख्य मंत्री** बतलाने की कृपा करेंगे कि:-

(क) सरकाघाट विधान सभा निर्वाचन क्षेत्र के अन्तर्गत सीर खड्ड के तटीयकरण का कितना कार्य पूर्ण कर लिया गया है तथा कितना शेष है व इसे कब तक पूर्ण कर लिया जाएगा; ब्यौरा दें; और

(ख) इस तटीयकरण से कितने गांव लाभान्वित होंगे; ब्यौरा दें?

संपर्क मार्ग

***2110 श्री हरदीप सिंह बावा (नालागढ़):**

क्या **लोक निर्माण मंत्री** बतलाने की कृपा करेंगे कि:-

(क) जिला सोलन तथा लोक निर्माण मण्डल नालागढ़ के अन्तर्गत कितने संपर्क मार्ग फॉरैस्ट क्लियरेंस एक्ट (FCA) स्वीकृति न मिलने के कारण लम्बित पड़े हैं; ब्यौरा दें; और

(ख) क्या नालागढ़-रोपड़ सड़क से बीड़ पलासी संपर्क मार्ग को एफ0सी0ए0 स्वीकृति मिल चुकी है; यदि नहीं, तो कारण?

बाईपास

*2111 श्री सुरेन्द्र शौरी (बंजार):

क्या **लोक निर्माण मंत्री** बतलाने की कृपा करेंगे कि यह सत्य है कि बंजार विधान सभा निर्वाचन क्षेत्र के अन्तर्गत नगर में बाईपास का निर्माण कार्य चल रहा है; यदि हां, तो यह कब तक पूर्ण कर लिया जाएगा तथा इस हेतु कितनी धनराशि स्वीकृत व कितनी व्यय की जा चुकी है; ब्यौरा दें?

सेबों का आयात

*2112 श्री कुलदीप सिंह राठौर (ठियोग):

क्या **राजस्व मंत्री** बतलाने की कृपा करेंगे कि सरकार ने विदेशों से आयात किए जा रहे सेबों पर केंद्र से कोई पत्राचार किया है; यदि हां, तो इस पर क्या कार्रवाई की गई?

Hydro Power Projects

*2113 Sh. Chander Shekhar (Dharampur):

Will the **Chief Minister** be pleased to state :-

(a) whether it is a fact that pace of development of Hydro Power Projects in private sector has become very slow; if yes, what are the reasons; what steps are being taken to reverse the situation;

(b) during the last 3 years upto 31.07.2024, how many Hydro Power Projects were commissioned in the State in private sector;

(c) during this period how much amount under LADA has been collected from Hydro Power projects by charging 1.5% of the cost pre-commissioning and 1% post commissioning;

(d) how much interest was earned from the deposited LADA amount and how it has been utilised; details be given; and

(e) how much amount under LADA has been received in Mandi District and where it has been spent; details be given?

इन्दिरा गांधी प्यारी बहना सुख सम्मान निधि योजना

- *2114 श्री सुख राम चौधरी (पांवटा साहिब) :
श्री राकेश जम्वाल (सुन्दरनगर) :
श्री रणधीर शर्मा (श्री नैना देवीजी) :
श्री पवन कुमार काजल (कांगड़ा) :
श्री विनोद कुमार (नाचन) :

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) गत डेढ़ वर्ष से दिनांक 31.07.2024 तक इन्दिरा गांधी प्यारी बहना सुख सम्मान निधि योजना के अन्तर्गत 18 वर्ष से 60 वर्ष की आयु की कितनी महिलाओं ने आवेदन किए हैं; विधान सभा निर्वाचन क्षेत्रवार ब्यौरा दें;

(ख) इस हेतु कितनी धनराशि का प्रावधान किया गया है; कितनी महिलाओं को इस योजना के अन्तर्गत निधि मिली तथा कितने आवेदन रद्द किए गए; रद्द करने के कारणों सहित ब्यौरा दें;

(ग) सामाजिक सुरक्षा पेंशन ले रही कितनी महिलाओं को पहले मिल रही पेंशन की धनराशि को बढ़ाकर इन्दिरा गांधी प्यारी बहना सुख सम्मान निधि योजना में शामिल किया गया है; ब्यौरा जिलावार दें; और

(घ) इन्दिरा गांधी प्यारी बहना सुख सम्मान निधि योजना के अन्तर्गत कांगड़ा विधान सभा निर्वाचन क्षेत्र में कितनी महिलाओं को लाभ मिला; नाम व पते सहित ब्यौरा दें?

सरकार द्वारा ऋण

- *2115 श्री दीप राज (करसोग) :
श्री प्रकाश राणा (जोगिन्द्रनगर) :

क्या मुख्य मंत्री बतलाने की कृपा करेंगे कि:-

(क) सरकार ने वर्तमान कार्यकाल में कितना ऋण लिया है तथा किन-किन माध्यमों से ऋण लिया व यह धनराशि कहां-कहां व्यय की गई; ब्यौरा दें; और

(ख) इस अवधि में जोगिन्द्रनगर विधान सभा निर्वाचन क्षेत्र हेतु सरकार ने कौन-कौन सी योजनाएं स्वीकृत की हैं; ब्यौरा दें?

औद्योगिक नीति

*2116 श्री केवल सिंह पठानिया (शाहपुर):

क्या **उद्योग मंत्री** बतलाने की कृपा करेंगे कि:-

(क) गत तीन वर्षों में दिनांक 31.07.2024 तक प्रदेश में औद्योगिक क्षेत्र तथा राज्य में कितने औद्योगिक भूखंड कटे हैं; उनमें से कितने खाली हैं तथा कितनों पर क्या कार्य चल रहा है;

(ख) इनमें जो इकाइयां स्थापित की गई हैं क्या उन पर प्रदेश की औद्योगिक नीति के तहत प्रदेश के युवाओं को रोजगार प्रदान किया गया है; ब्यौरा जिलावार दें; और

(ग) वर्ष, 2022 में समाप्त की गई औद्योगिक विकास योजना जिसके अन्तर्गत प्रदेश के होटल एवं रेस्तरां व्यावसायियों को अनुदान राशि प्रदान की जाती थी; क्या सरकार इस मामले को केन्द्र से पुनः उठाने का विचार रखती है?

रज्जु मार्ग

*2117 श्री सुधीर शर्मा (धर्मशाला):

क्या **उप-मुख्य मंत्री** बतलाने की कृपा करेंगे कि:-

(क) श्री आदि हिमानी चामुण्डा देवी रज्जु मार्ग का निर्माण कब तक आरम्भ कर दिया जाएगा; क्या इस हेतु पहले की गई निविदा को निरस्त कर दिया गया है; और

(ख) उषा ब्रेको को आबंटित की गई निविदा किन शर्तों के साथ निरस्त की गई है; ब्यौरा दें?

जल विद्युत परियोजनाएं

*2118 श्री नीरज नैय्यर (चम्बा):

क्या **मुख्य मंत्री** बतलाने की कृपा करेंगे कि:-

(क) जिला चम्बा में वर्तमान में कहां व कितनी जल विद्युत परियोजनाएं क्रियाशील हैं तथा कितनी का निर्माण कार्य प्रगति पर है; इनमें से कितनी निजी / सरकारी हैं; इनका कार्य कब तक पूर्ण कर लिया जाएगा; ब्यौरा परियोजनावार दें; और

(ख) गत तीन वर्षों में दिनांक 31.07.2024 तक जिला चम्बा में जल विद्युत परियोजनाओं से मिलने वाली लाडा की धनराशि को किन स्थानों/पंचायतों में किन-किन कार्यों हेतु आबंटित किया गया; ब्यौरा स्थान तथा पंचायतवार दें?

Re-built Road

***2119 Sh. Vinod Sultanpuri (Kasauli):**

Will the **Public Works Minister** be pleased to state :-

(a) whether it is a fact that the National Highway Authority was to rebuilt up to 200 Meters of roads to connect existing village roads to the National Highway for safe and smooth traffic flow; what are the issues in the Detailed Project Report (DPR);

(b) which villages and small towns need attention from Parwanoo to the end of the National Highway at Barog Tunnel, including Kamli and Khadeen villages, Chakki Mor to Garkhal, Dharampur, Datar to Chandi Mata Mandir, Koti to PWD Rest House, Sanwara Toll, Nande to Thada and villages below and above the toll, Dharampur to Garkhal via Pa Pinions Junction, Sanwar/Kanda Junction, National Highway to village Haripur before Kumarhatti Flyover and After Kumarhatti Flyover, Baada; and

(c) has there been an assurance from the Government to take appropriate action regarding issues in DPR; details be given?

बस सेवा

***2120 श्रीमती रीना कश्यप (पच्छाद) :**

क्या **उप-मुख्य मंत्री** बतलाने की कृपा करेंगे कि:-

(क) सरकार पच्छाद विधान सभा निर्वाचन क्षेत्र के अन्तर्गत बस रूट सोलन-झिमिधार को वाया बाजन-शकेण करने का विचार रखती है; और

(ख) यह सत्य है कि बस रूट सराहां-कौलावालाभूड़-नारायणगढ़ को वर्तमान में बंद कर दिया गया है; यदि हां, तो सरकार इसे कब तक पुनः शुरू करने का विचार रखती है; यदि नहीं, तो कारण?

तटीयकरण

***2121 श्री मलेन्द्र राजन (इन्दौरा):**

क्या **उप-मुख्य मंत्री** बतलाने की कृपा करेंगे कि इन्दौरा विधान सभा निर्वाचन क्षेत्र के अन्तर्गत छौंछ खड्ड के तटीयकरण का कार्य कब आरम्भ किया गया तथा इसकी अनुमानित

लागत कितनी थी एवं कितनी धनराशि स्वीकृत की गई; इसमें केंद्र व राज्य का अनुपात प्रतिशत क्या है; क्या यह कार्य पूर्ण कर लिया गया है; यदि नहीं, तो कारण?

सृजित पद

***2122 श्री लोकेन्दर कुमार (आनी):**

क्या शिक्षा मंत्री बतलाने की कृपा करेंगे कि:-

(क) आनी विधान सभा निर्वाचन क्षेत्र के अन्तर्गत राजकीय वरिष्ठ माध्यमिक पाठशाला, खुन में विज्ञान संकाय के अध्यापकों के कितने पद सृजित हैं तथा कितने पदों पर नियमित शिक्षक कार्यरत हैं; और

(ख) इस पाठशाला में निर्माणाधीन विज्ञान संकाय भवन की अद्यतन स्थिति क्या है तथा इसको कब तक पूर्ण रूप से पाठशाला के उपयोग में लाया जाएगा; ब्यौरा दें?

SDRF/NDRF

***2123 Sh. Nand Lal (Rampur):**

Will the **Revenue Minister** be pleased to state during the last two years upto 31.07.2024, how much amount has been sanctioned under SDRF/NDRF for Rampur Assembly Constituency for the restoration of damage caused to Public Works Department, Jal Shakti Vibhag and HPSEBL?

आपदा से नुकसान

***2124 डॉ० जनक राज (भरमौर):**

क्या राजस्व मंत्री बतलाने की कृपा करेंगे कि सरकार द्वारा आपदा प्रबंधन के तहत वित्तीय वर्ष 2023-24 के उपरान्त बादल फटने, भूस्खलन तथा बाढ़ से हुए नुकसान को कम करने हेतु क्या कदम उठाए गए हैं; शमन (Mitigation) हेतु कितनी धनराशि आबंटित की गई है; ब्यौरा जिलावार दें?

वन मण्डल

*2125 **डॉ० हंस राज (चुराह):**

क्या **मुख्य मंत्री** बतलाने की कृपा करेंगे कि सरकार चुराह विधान सभा निर्वाचन क्षेत्र के अन्तर्गत वन मण्डल का कार्यालय खोलने का विचार रखती है; यदि हां, तो कब तक; यदि नहीं, तो कारण?

काफा महाविद्यालय

*2126 **कुमारी अनुराधा राणा (लाहौल और स्पिति):**

क्या **शिक्षा मंत्री** बतलाने की कृपा करेंगे कि:-

(क) काफा महाविद्यालय कब अधिसूचित किया गया था; इस महाविद्यालय में विभिन्न श्रेणियों के कितने पद स्वीकृत व कितने रिक्त हैं; कक्षा संचालन की अद्यतन स्थिति क्या है; और

(ख) सरकार काजा में महाविद्यालय खोलने का विचार रखती है; यदि हां, तो कब तक; यदि नहीं, तो कारण?

मिनी सचिवालय

*2127 **श्री दलीप ठाकुर (सरकाघाट):**

क्या **राजस्व मंत्री** बतलाने की कृपा करेंगे कि सरकार सरकाघाट विधान सभा निर्वाचन क्षेत्र के अन्तर्गत भद्रोता में मिनी सचिवालय तथा पुलिस चौकी खोलने का विचार रखती है; यदि हां, तो कब तक; यदि नहीं, तो कारण?

सामुदायिक स्वास्थ्य केन्द्र नालागढ़

*2128 **श्री हरदीप सिंह बावा (नालागढ़):**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) यह सत्य है कि नालागढ़ स्थित 100 बिस्तरों की क्षमता वाले सामुदायिक स्वास्थ्य केन्द्र में डॉक्टरों, विशेषज्ञों व पैरा-मेडिकल स्टाफ के पद इसके अनुरूप स्वीकृत नहीं किए गए हैं; यदि हां, तो कारण;

(ख) यह भी सत्य है कि बी०बी०एन० की आबादी स्थानीय व प्रवासियों को मिलाकर अत्यधिक हो गई है; यदि हां, तो ओ०पी०डी०, आई०पी०डी० तथा एम०एल०सी० मामलों में कितना इज़ाफा हुआ है; ब्यौरा दें;

(ग) किसी सामुदायिक स्वास्थ्य केन्द्र का उन्नयन करने या उसे क्षेत्रीय अस्पताल की श्रेणी में लाने हेतु कवरिंग एरिया में कितनी आबादी का होना आवश्यक है; इसके क्या मापदंड हैं; ब्यौरा दें; और

(घ) वर्तमान में सामुदायिक स्वास्थ्य केन्द्र नालागढ़ में विभिन्न श्रेणियों के कितने पद रिक्त हैं; रिक्त पदों को कब तक भर दिया जाएगा; ब्यौरा दें?

नाबार्ड

***2129 श्री सुख राम चौधरी (पांवटा साहिब):**

क्या **उप-मुख्य मंत्री** बतलाने की कृपा करेंगे कि पांवटा साहिब विधान सभा निर्वाचन क्षेत्र के अन्तर्गत नाबार्ड में सिंचाई के कितने नलकूपों का कार्य चल रहा है; इनकी अद्यतन स्थिति क्या है?

छात्रावास सुविधा

***2130 श्री पवन कुमार काजल (कांगड़ा):**

क्या **शिक्षा मंत्री** बतलाने की कृपा करेंगे कि सरकार अपंग विद्यार्थियों के लिए शिक्षण संस्थानों में छात्रावास का प्रावधान करने का विचार रखती है?

मुख्य मंत्री चिकित्सा सहायता कोष / मुख्य मंत्री राहत कोष

***2131 श्री विनोद कुमार (नाचन):**

क्या **मुख्य मंत्री** बतलाने की कृपा करेंगे कि गत दो वर्षों में दिनांक 31.07.2024 तक प्रदेश के कितने व्यक्तियों को मुख्य मंत्री चिकित्सा सहायता कोष तथा मुख्य मंत्री राहत कोष से आर्थिक सहायता प्रदान की गई; ब्यौरा जिलावार व नाचन विधान सभा निर्वाचन क्षेत्रवार दें?

रख-रखाव हेतु धनराशि

***2132 श्री प्रकाश राणा (जोगिन्द्रनगर):**

क्या **उप-मुख्य मंत्री** बतलाने की कृपा करेंगे कि दिनांक 01 जनवरी, 2023 से 01 अगस्त, 2024 तक सरकार द्वारा जोगिन्द्रनगर विधान सभा निर्वाचन क्षेत्र के अन्तर्गत जल शक्ति विभाग मण्डल चौतड़ा के रख-रखाव हेतु कितनी धनराशि उपलब्ध करवाई गई तथा इस धनराशि को कहां-कहां व्यय किया गया; ब्यौरा दें?

(रेरा) रॉयल नेस्ट

***2133 श्री केवल सिंह पठानिया (शाहपुर):**

क्या **नगर एवं ग्राम योजना मंत्री** बतलाने की कृपा करेंगे कि:-

(क) शाहपुर विधान सभा निर्वाचन क्षेत्र के अन्तर्गत ग्राम पंचायत घरोह में रॉयल नेस्ट नाम से फ्लैट बनाए जा रहे हैं; इनके निर्माण हेतु स्वीकृति कब प्रदान की गई तथा इन्हें किस कम्पनी अथवा व्यक्ति द्वारा बनाया जा रहा है; ब्यौरा दें;

(ख) जिस भूमि पर यह निर्माण किया जा रहा है, उसे कब व किसके नाम पर पंजीकृत किया गया है; ब्यौरा दें; और

(ग) गत दो वर्षों में दिनांक 31.07.2024 तक प्रदेश में रेरा (RERA) के अन्तर्गत कितनी हाउसिंग बोर्ड कॉलोनियों का निर्माण किया गया तथा इससे सरकार को कितना राजस्व प्राप्त हुआ; ब्यौरा दें?

Scrap/Sale of Industries

***2134 Sh. Sudhir Sharma (Dharamshala) :**

Will the **Industries Minister** be pleased to state :-

(a) whether it is a fact that tones of scrap is auctioned by the Industries Department in the State; is there any policy in place for such kind of auctions in industrial areas of the State; and

(b) how many permissions have been given for sale of Industries in the State since December, 2022 to till date; details of sellers and buyers be given?

पेयजल योजना का हस्तान्तरण

*2135 श्री विनोद सुल्तानपुरी (कसौली):

क्या **उप-मुख्य मंत्री** बतलाने की कृपा करेंगे कि यह सत्य है कि वर्तमान में कसौली विधान सभा निर्वाचन क्षेत्र के अन्तर्गत जल शक्ति विभाग का धर्मपुर में मण्डल खोला गया है जिसके तहत परमाणु में एक उप-मंडल कार्यालय भी खोला गया है परन्तु परमाणु शहर की पेयजल योजना हिमुडा द्वारा संचालित है; यदि हां, तो सरकार इस योजना को जल शक्ति विभाग को हस्तांतरित करने का विचार रखती है; ब्यौरा दें?

अंशकालीन / दैनिक वेतन भोगी

*2136 श्रीमती रीना कश्यप (पच्छाद):

क्या **शिक्षा मंत्री** बतलाने की कृपा करेंगे कि यह सत्य है कि सरकार विद्यालयों में नियुक्त किए गए अंशकालीन तथा दैनिक वेतन भोगी कर्मचारियों को नियमित करने की अवधि को कम करने का विचार रखती है; यदि हां, तो इन्हें कब तक नियमित कर दिया जाएगा; ब्यौरा दें?

विधायक क्षेत्र विकास निधि

*2137 श्री मलेन्द्र राजन (इन्दौर):

क्या **मुख्य मंत्री** बतलाने की कृपा करेंगे कि:-

(क) यह सत्य है कि मार्च, 2024 में विधायक क्षेत्र विकास निधि के अन्तर्गत विभिन्न कार्यों की धनराशि विधायकों की सिफ़ारिश पर स्वीकृत की गई तथा उसे जून, 2024 में योजना विभाग द्वारा रद्द कर दिया गया है; यदि हां, तो कारण; और

(ख) सरकार इस धनराशि को विभिन्न कार्यों हेतु पुनः जारी करने का विचार रखती है; यदि नहीं, तो कारण?

शिमला: 171004

यशपाल शर्मा,
सचिव।

